

# శ్రీ రాఘవేంద్ర కథాసుధా స్రవంతి




రచయిత :

మధురకవిరత్న - కవిశేఖర - కావ్యార్క

మూలా పేరన్నశాస్త్రి

విజయనగరం. 2.

# శ్రీ రాఘవేంద్ర కథాసూత్రా సవంతి



This book is published with the  
Financial Assistance of  
Sri Tirumala Tirupati Devasthanam  
under their scheme  
Aid to Publish Religious books

ఈ కావ్యము

శ్రీ తిరుమల తిరుపతి దేవస్థానము వారి ద్రవ్యసహాయము వలన  
ముద్రితము.

వారికి నా హృదయపూర్వక కృతజ్ఞతలు.

ప్రథమ ప్రచురణ.

ప్రతులు - 750

అన్ని హక్కులు గ్రంథకర్త.

వెల : 20-00

ప్రచురితము :

మధురకవిరత్న - కావ్యార్క - కవిశేఖర

మూలా పేరన్నశాస్త్రి

డోక్ నెం. 25-11-16

అయ్యకోనేడు తూర్పుగట్టు

విజయనగరం-2.

Pin. 535 002.

ముద్రణ :

(శ్రీ) కృష్ణా పబ్లికేషన్

విజయనగరం-535 002.

ఫోన్ : 25540



ॐ॥ పూజ్యాయ రాఘవేంద్రాయ  
సత్యధర్మ రతాయచ  
భజతాం కల్పవృక్షాయ  
నమతాం కామధేనవే!

## సవరణలు

| పేజీ | పద్య సంఖ్య | చరణము | తప్పు      | ఒప్పు       |
|------|------------|-------|------------|-------------|
| 26   | 1          | 4     | చిత్తుండనై | చిత్తుండునై |
| 40   | 9          | 8     | ననుగావంగ   | ననుంగావంగ   |

## అమోదము

విద్వాన్ - శ్రీమాన్ ఉ॥వె॥ కుంటిమద్ది శేషశర్మ గారు  
అనంతపురం

గీ॥ కాకిమూకలఁ బోలుచు కాపురుషులు  
పుట్టుచుందుగు పలువురు గిట్టుచుందుగు  
ధన్యులగుచారె పాకృతతనువుతోడ  
సేని జీవిత్యు, కీర్తి కాయానగాని.

ఉ॥ పేరనశాస్త్రి, విశ్వజనవిశ్మయతీర్తిని రాఘవేంద్రుని సం  
సారదురంతదుఃఖములఁ జయ్యనఁ బాపఁగఁ జాలువాని వి  
సారమహత్త్వపూర్ణు, బహుదా రసతుందిలహృద్యపద్యమం  
దారసుమ్రసజంబుల నుదారముగా నుతియించెఁ గాంచుడీ!

## కృతిప్రశంస

కవిసార్వభౌమ స్వరాజ్యకవి అష్టావధాని

మ॥రా॥శ్రీ వడ్డాది సీతారామాంజనేయకవిగారు, విశాఖవట్నం-29

గీ॥ ధన్య మగు రాఘవేంద్రకథానవంతి  
నాంధ్రమాతను త్రాఁగించి నట్టి నిన్ను  
రాఘవేంద్రుడు సకల భద్రముల నొసఁగి  
మనుచుఁగావుత మూల పేరనకవీంద్ర!

మ॥ యతియున్ ద్వైతమతప్రవక్తయును, ధన్యాత్ముండు శ్రీరాఘవేం  
ద్ర తపోరాశిసమాధిసంస్థితుని తద్గాధన్ దగన్ సత్కృపన్  
ధృతితోఁ దెల్లునఁ బద్యకావ్యముగఁ బేర్చిన్ గూర్చి నీజన్మమున్  
కృతకృత్యంబుగఁ జేసికొంటివికవి! శ్రీమూలపేరేశ్వరా!

క॥ శ్రీరాఘవేంద్రుని మహా  
దారాశీస్సులను బొంది ధరవర్ధిలుమా  
పేరనకవి! దీర్ఘాయు  
శ్శీరంజిల మూలరామకృపసమకూరున్.

క॥ జీవసమాధిస్థితునిన్

బావన మంత్రాలయాదివాసిని యతినిన్  
దేవనిభు రాఘవేంద్రుని  
వైవల్యప్రదుని బేరకవి పొగిఁగి మనెన్.

4

గీ॥ ఆర్తులకు నాశ్రయలకు నిత్యమ్ముగృహను  
బ్రాహ్మణానుండి రక్షించు రాఘవేంద్రు  
దివ్యకథల భువిని స్రవంతిగను నెఱిపి  
ప్రబలె గద పేరనకవి భగీరథుడై గాఁడె.

5

క॥ మూలాపే రనకవిమం

త్రతాలయగురు రాఘవేంద్రయతినత్కృప వాం  
ఛాళిన్ దీర్చుచుఁ బ్రబోచుత  
శ్రీలక్ష్మప్రసా దించినీదు సేవ కలరుచున్.

6

గీ॥ పావనులఁ బండితులఁ జేయు పృథిత సుచరి  
తమ్ము రాఘవేంద్రకథాసుధాస్రవంతి;  
మాంధ్యభువి పేరనా! పృథాహముగ నెఱిపి  
ఋషివరేణ్యుడైగాఁ బే రెనఁగ మనవె.

7

గీ॥ నాస్తికోత్కర మాస్తికులై స్తుతమతి  
నాంధ్యభువిలోన వెలయుదురయ్య యెపుఁడు  
దనరు రాఘవేంద్రకథాసుధాస్రవంతిఁ  
గుంకులిడి పేరనకవి! యకలంకహృదయ!

8

గీ॥ రాఘవేంద్రుండు మనదు మహాఘములను  
క్షిప్రముగఁబాపి మనల రక్షించుగాక  
దయను రాఘవేంద్రకథాసుధాస్రవంతి  
యందు నవగాహనమ్ము నింపారఁగూర్చి.

9

# శ్రీ రాఘవేంద్రస్వామి కథా సుధా స్రవంతి

శ్రీకారంబును జుట్టినాడ యతిరాట్ శ్రీరాఘవేంద్రప్రభు  
శ్రీకల్యాణకథాసుధన్ దెలుగునన్ జెప్పన్ దలంపూనితన్  
బాకాలంకృతమాధురుల్ గణయత్నిపాసల్ రసంబుల్ గుణా  
నీకంబుల్ కృతినింప వేడెదను తండ్రి! రామచంద్రప్రభూ!

శా॥ ఆస్వాదించి సమస్త భక్తతతి బహ్వనందనందోహ మెం  
తే స్వాంతంబునబొంద నారసనపై నీవుండి జొప్పింపుమీ  
సుస్వాదోక్తిరసప్రసారముల నస్తోకంబుగా రాఘవేం  
ద్రస్వామిన్ గురియించి గూర్చుకృతిలోనన్ నీవు వాగీశ్వరీ!

మ॥ రసవంతంబగు సత్కవిత్వమును గూర్చున్ నేర్పు నాకీయవే  
పసిప్రాయంబుననుండి నేటివర కాప్యాయంబుజేకూరగా  
ససియకా సత్కృతులెల్ల జేసితివి మెచ్చున్ దజ్ఞు; లట్లీకృతిన్  
రసవంతంబుగఁ దీర్చిదిద్దదగు భారం బూనుమా! యంబికా!

శా॥ నీభక్తుండగు రాఘవేంద్రమహిమానీకంబుఁ బద్యాలలో  
శోభాయుక్తముగా రచింతును రసస్ఫూర్తుల్ విడంబింపఁగా  
నాభారంబువహించి వత్సలత గ్రంథంబీవె పీయుషధా  
గాభన్ జేయుము వాజవక్త్రదయ శ్రీరామామనోవల్లభా!

చ॥ వననిధికిన్ దసూజవయి, వారిజనాభుని కూర్మిపత్నివై  
వనజజు మాతవై, విబుధవర్గనమస్కృతవై, సదాశ్రీతా  
వన నయి యొప్పు నిన్నొకటిప్రార్థన చేసెదఁ బ్రోవుమమ్మ! పా  
వనతరదృష్టితోఁ గృతిని పై నిక ముద్రణదాత నిందిరా!

ఉ॥ చిక్కులలోనఁ జిక్కువడి చేతులురెండు మొగిడ్చి, భక్తితో  
గ్రక్కున మ్రొక్కినంతఁ గడగండ్లు చటుక్కునఁచూల్చు వేల్పు స  
మ్యక్కురుణాకరుం డయిన మాన్యుఁడు రాముఁడు నమ్ముసేవకుం  
డక్కపిమూర్తి మారుతి సమాదృతి మత్కృతి నోముఁ గావుతన్



ఉ॥ అంధున కక్షీవీక్షణము, లాపయి మూగకు మాటలాడు శక్తిం ధరణీధరేంద్రములఁ గ్రీడగ వంగుఁడు దాటునట్లుగా నంధకవైరి! సల్పఁగ సమర్థుడవాదృతి నాకృతిన్ ననున్ బంధురరీతి బ్రోవు మని పాణులు మోడ్చి నులింతునీశ్వరా!

గీ॥ తొలుతఁ బూజల నందెడు దొడ్డవేల్పు!  
గురుతరాంతరాయమ్ములఁ గూల్చు వేల్పు!  
అమర శుభములనిచ్చి విఘ్నముల గూల్చు  
గొలుతుఁ దలవంచి భక్తి నిన్ గుజ్జవేల్పు!

ఉ॥ పద్యములన్ బరించినను బ్రన్నని జ్ఞాపకశక్తిగల్గు నా హృద్యములై న శబ్దములు హృద్ధతమై వెసనిల్చు నిత్యమున్ గద్యమునందునన్ గధలై జ్ఞాపకముండునుగాన, గణ్యమా పద్యమెయంచు మున్ననిరి పండితులన్ గవిసార్వభౌములున్

చ॥ గణయతిప్రాసలున్ గలిగి కప్రపుఁ బల్కులవంటి మాటలున్ గణుతికి నెక్కు భావములు, నాకధునీసమమైనధార, సద్గణములు, మే లంకృతులు దోషవిహీనతశయ్యనొప్ప; లక్షణమగు పద్యముల్ జదువ జ్ఞానము జ్ఞాపకవృద్ధిఁ గల్గెడిన్.

మ॥ కలమున్ బట్టి కవిత్వములు బుధవర్గంబెల్ల వాణీస్వరూపులు నస్మద్గురుదైవతమ్ములని కైమోడ్పుల్ సమర్పించి పేశలవాగ్ధోరణి రాఘవేంద్రమహిమాంచద్గాధ లాంధ్రమ్మునన్ దెలుపన్ బూనితి నేర్చినట్టిగతి భక్తివ్యాప్తిశోభిల్లగన్.

మ॥ మహనీయుండగు రాఘవేంద్రయతిరాజ్మాహాత్మ్యమున్ దెల్పు వాగ్మహిళాదేవికిఁగాక యన్యులకు శక్యంబౌనె; తల్లిలన్ మహిలోఁ గొన్నిటి మాత్రమేను వచియింపన్ బూనితిన్ నీ యగ్రహమర్థించెదఁ గావ్యపూర్తి యమరంగా! రామచంద్రప్రభూ

చ॥ అసహనబుద్ధి నో సతసిజాసన నాదురితానుభూతిదు  
 ర్వ్యసనము నీకుదోచినటువాయుము నానుదుటందు, గాని, యే  
 రసికతలేని మూఱ్ఱులకు రమ్యకవిత్వ నివేదనోద్యమ  
 వ్యసనము మాత్ర మించుకయు వ్రావయకు వ్రావయకు  
 వ్రావయకెన్నడున్ 13

ఉ॥ వ్రావయట నాదువంతు, మృదుభావరసప్రచురార్థసూక్తిగాఁ  
 జేయుట వాణివంతు, కృతిఁ శీఘ్రము ముచ్చటగాఁగ ముదితన్  
 జేయుట దాతవంతు, మఱి చెచ్చెర సర్వశుభ ప్రవృద్ధిఁ గై  
 చేయుట నీదువంతు శశిశేఖరురాణి దయాస్వరూపిణి! 14



# 1. గురుకటాక్షము

- గీ॥ ఆంధ్రభూమండలంబందు నాదవాని  
యనెడు మేటిరాజ్యమొకటి యలరుచుండు;  
నందుఁ గందరాతి యనెడు నందమైన  
పల్లెటూరుండు గెన్నులపండు వగుచు.
- చ॥ గురువగు రాఘవేంద్రయతి కూతిమిమీఁగఁ దేశదేశముల్  
సరగున సంచరించుచును జక్కని బోధనముల్ బొనర్చుచున్  
నరులను పావనాత్ముల నొనర్చుచు నేఁగెను గందరాతి నాఁ  
బరిగిన పల్లెటూరునకు ద్వైతమతమ్మును బోధచేయఁగన్.
- చ॥ కలఁడట విప్రబాలకుఁ డొకండు దరిదుఁడు రాఘవేంద్రప  
జ్జలజమరందపానమతి సౌమ్యుఁడు వేంకనయన్న పేరితో  
వెలసినవాని యింటికిని భిక్షకునై యతియేఁగ నాత్మలో  
పలఁ జిగురించు భక్తి మెయి స్వాగతమున్ బచరించి వెండియున్
- ఉ॥ గ్రామములోనికేఁగి యటగల్గు ధనాఘ్యులఁజేరి నమృతన్  
స్వాములవారిరాకయును స్వాగతమున్ మొదలైన సంగతుల్  
వేమఱుఁజెప్పి విత్తమునువేడఁగ వా రిడఁగొంచు భక్తితోన్  
బ్రేమముతోడ భిక్షునిడె వేంకన స్వాములవారు మెచ్చఁగన్.
- ఉ॥ వాని సభక్తి నమృతకు స్వామిచునమ్మునమెచ్చి, యోయి యె!  
ష్టేనియు నాపదల్ కలుగువేళను నన్నుఁదలంపు, మంతటన్  
బూనికతో విపత్తు పరిపూర్తిగఁ దీర్తు నటంచు నా యతీ  
శానుఁడుప్రీతిఁబల్కి చ నెఁ జయ్యన వేంకన తన్నినొందగన్
- ఉ॥ ఇట్లుల కొన్ని నాళ్ళు వడినేఁగిన వేంకనయంతఁ బూనికతోఁ  
గట్టెలకోసమై యరిగె కాననసీమకు నంతలోన న  
ప్పట్టణమెల్ల నేలెడి నవాబు మృగమ్ములఁబిల్కుమార్చుచున్  
నట్టడివిన్ జరించెను భటావళితో వివిధాయుధాలతో.

గీ॥ పరిఘపట్టిసకరవాల పరశువులను  
గరములందున వెసఁదాల్చి కరులనెక్కి-  
హరులపై నెక్కి, వివిధవాహనములెక్కి  
ఘోరకాననమంతయుఁ గ్రుమ్మరుచును.

మ॥ పులులన్ జంపెను, భల్లుకమ్ములను దూపుల్ చిమ్మిమందించె, ప  
దుల దున్నాడెను, లేళ్ళనున్ జడిపె, నెన్నో దుష్పలన్ దూల్చె, ప  
తుల జక్కాడెను క్రూరకాసరములన్ గూల్చెన్ విజృంభాహులన్  
బిలుకున్ మార్చె నవాబు వేటతమినావిరూఢతశౌర్యంబునన్

చ॥ అటవినిగల్లు కర్కశమ్ముగావళి నెల్లను నేలఁగూల్చి య  
చ్చట నొకమఱ్ఱిచెట్టుకడఁ జక్కనిప్రతుటిర మొండు ము  
చ్చటగను నేర్పరించుకొని శాంతి నవా బట పొందుచుండగాన్,  
బటుజవమొప్పగా భటుఁడువచ్చి సలాము నొనర్చె నత్త టిన్

చ॥ తదుపరి నొక్కజాబు సులతానుకరమ్ముననుంచి మొక్కఁగాఁ  
జదువునురాని యాయవనజాతుఁడు దాని పరింపలేక, యొ  
ప్పదముగదిక్కులన్ గనఁగ వేంకన కన్నడ వానిఁబిల్చి నీ  
వుదుటున జాబునున్ జడివి యొప్పుగ సంగతిఁదెల్పుమా యనెన్ 1

చ॥ చదువునురాని వేంకనయు స్వాంతము నందునఁ జింతనొంది, నే  
నిది చదువంగలేనని వచించితి నేని నవాబు దారుణా  
స్పదమగు కోపమూని కరవాలముచేఁ దల నుత్తరించు ని  
ష్ఠిదిగన ముందు నూయిగను వెన్నను గోయిగదోఁచె నక్కటా! 1

చ॥ అని మనమందునెంచునమయాన నవా బతిత్రవదృష్టితో  
విను మిఁక విప్రబాలకుడ వేగమె జాబుపరింపుమంచు నా  
తనిరుషతొందరింపఁ గని దన్నన మందున రాఘవేంద్ర ప  
ద్మనజములన్ దలంచుచును ప్రతము గాంచిన యంత వింతగన్. 1

చ॥ చదువగశక్తి వేంకనకుఁ జయ్యనగల్గె, నవాబుమెచ్చఁగా  
సదమలరీతి పత్రమును జక్కపఱించి వచించె నీగతిన్  
గదనమునన్ జయంబుఁగనె గ్రన్నన నీదగుపై న్యమంచు నొ  
ప్పిదముగ లేఖలోఁ గలదు విశ్రుతరీతి నవాబులేఖరా!

ఉ॥ బాలకునంత గ్రగక్కునను బల్లకినెక్కఁగఁజేసి మేళమున్  
తాళములున్ జెలంగగను దద్దయుఁ ద్రిప్పుచుగారవించి య  
బ్బాలకు పాఠశాలకును బంపిన నాతఁడు సర్వశాస్త్రముల్  
హాళిని నేర్చె సద్గురుసమగ్రకటాక్షసుధారసాప్లతిన్.

చ॥ చదువరియైన వేంకనను చాలగమెచ్చి నవాబు మంత్రియన్  
బదవి నొసంగ నాతఁడును బార్థివునాజ్ఞలఁ దాల్చు చౌదలన్  
సదమలరీతి రాజ్యమును జక్కఁగఁ బాలనసల్పుచుండె నె  
మ్మదులను హైందవుల్ ముసలిమానులు మోదముఁజెందునట్లుగన్

చ॥ మతకలహమ్ము లన్ననుడి మచ్చున కెచ్చట లేనియట్లుగా  
జతనముతోడ నెల్లరును సఖ్యముతోఁ జరియించు నట్లుగా  
నతిశయశాంతిసౌఖ్యముల నందఱు హాయిగ నుండునట్లుగాఁ  
బ్రతిగనలేనిపాలనము వర్ధిలె యత్తఱి యాదవానిలోన్

మ॥ మతిమంతుండగు వేంకనాహ్వయుఁడు సమ్యక్స్నిగ్ధసంపత్తితో  
క్షీతిపాలింపఁదొడంగె; మ్రేచ్చవిభుఁ డగ్నింపంగ సర్వావనీ  
పతులున్ విజ్ఞులు సత్కవీశులు ప్రజావర్గంబు సమ్మోదసం  
యుతచిత్తంబుల గామరాజ్య మను చెంతోప్రీతి శ్లాఘింపఁగన్.

గీ॥ ఇట్లు కొన్ని వత్సరములు నేఁగినత  
దేశమెల్ల జరించుచు దేశికుఁడగు  
రాఘవేంద్రుఁ డాదోనిపురమ్ము జేర  
వేంకనాహ్వయుఁ డెంతయు వేడ్కమీఱ.

గీ॥ భక్తి నెదురేగి సాష్టాంగవందనములు  
పెక్కు లొనరించి ప్రార్థించి పిదప గురుని  
మంగళశరవాద్యములతో మహితగతిని  
దన గృహమునకుఁ గొనితెచ్చి వినయమునను.

19

గీ॥ దారపుత్తులు హితులు నందఱును గలిసి  
యాదరాభిమానంబుల నాదరించి  
రాఘవేంద్రయతీంద్రుని సమోఘభక్తి  
తత్పరతనుఁ దత్పదపద్మముల కెరగి.

20

గీ॥ ఆగమోక్తిని వివిధపూజాదివిధుల  
సన్నియు యథావిధిగ వతఁ డాచరించి  
స్వామివారికి తచ్చిష్యనర్గమునకు  
వివిధభక్త్యుభోజ్యములతో భిక్షయొసఁగె.

21

గీ॥ రాఘవేంద్రయతీంద్రుని రాకవినుచు  
యాదవానిని గలిగిన యఖిలజనులు  
తరలివచ్చిరి తండ్రోపతండములుగ  
సచివుఁ డగు వేంక నింటికి సత్పరముగ.

22

గీ॥ వచ్చు జనముల వాంఛల వకుసగూర్చి  
వివిధరోగాలనెల్లను బిలుకుమార్చి  
సంశయాత్ముల సంశయాల్ సరవిదీర్చి  
కల్పవృక్షమురీతిగాఁ గ్రాలుగురుని.

23

గీ॥ వృత్తమంతయు సులతాను విని ముదాన  
వేంకనామాత్యునిం గాంచి వేడ్కతోడ  
మీదు బాపనగురువులు మేమొనర్చు  
సేవగోరుదురే యని గుస్తరింప.

24

గీ॥ చేతులను మోడ్చి యారీతి చెప్పి మంత్ర  
సకలధర్మస్వరూపులు స్వామివారు  
మతవిభేదము లెంచరు మానసమున  
సమ్మతింతురు మీసేవ సాదరముగ.

గీ॥ హరిహరబ్రహ్మ సురవర్గవరులకైన  
వారిమహిమలు చెప్పగా వలనుగాదు  
నల్పుడగు నేను మీకెట్లు తెల్పుగలను?  
బూజ్యసిద్ధిమసూదఖాన్ భూపచంద్ర!

గీ॥ అనుచు వేంకట పలికిన నాలకించి  
యటులె రేపటిదినమున నరుగుదెంచి  
స్వామివారిని సర్పించువార మనుచు  
నాతనిన్ బంపె మ్రేచ్చభూనేత యంత.

గీ॥ వేంకట నింటికినేగి యవ్వవరమెల్ల  
స్వామివారికిఁ దెలిసిన సంతసించి  
మముఁ బరీక్షింపవలెనని మదిదలంచె  
మీ నవా బట్లె గొనిమ్ము వానినన్న.

గీ॥ గురునిమహిమలు చక్కగా నెఱుగు కతన  
సచివుఁ డెంతయు మదిలోన సంతసించె  
స్వామిబండారముల్ బైటఁ బఱచు నంచుఁ  
దలచి ముదమంద దొడఁగె సుల్తానుగూడ.

గీ॥ వివిధమృగపక్షిమాంసముల్ వేడ్కతోడఁ  
ద్వారగఁ దెప్పించి వండించి పలువిధాల,  
తల్లలనునింపి పైని వస్త్రములుఁ గప్పి  
భటులు గొనితేర నాటేడు పటరయమున.

గీ॥ స్వామి చెంతకు నేఁగి సలాముచేసి  
నిలిచిన నవాబు, కన్ను గొనలనె చూచి,  
కనకపీఠముఁజూపి సంజ్ఞల నొనర్చె  
నందు నాసీనుఁ డగుటకు యతివరుండు.

31

గీ॥ గురుని యాజ్ఞాప్రకారము నరవరుండు  
నాసనమ్మునఁ గూర్చుండి యవలఁ బలికె  
మీదు దర్శన మొనరింప సాదరమున  
వచ్చినారము కన్నార మిచ్చమీఱు.

32

గీ॥ మేము తెచ్చిన నైవేద్య మిపుడు, మీదు  
దేవునకు నివేదన మీయగా వలయు న  
టంచు మిము భక్తితోడ నర్థించు చుంటి  
నేఁడు మాకోర్కె మీదు మన్నించుఁ డనిన.

33

గీ॥ మేచ్చరాజు కుతంత్ర మామీఁద నెఱిఁగి  
వానికిన్ బుద్ధి గలుపఁగ లోనఁ, దలఁచి  
మూలరాముని బూజించి పూజ్యగురుఁడు  
జలము తట్టల పై నను జలుకరించి.

34

గీ॥ తట్టలను గప్పినట్టి వస్త్రముల నెల్ల  
తొలఁగఁ జేయుఁ డటంచును బలికినంత  
భటులు వైశమె బట్టలు పైకి దీయ  
తురక లబ్ధమునంద చూపఱులు పొగడ.

35

గీ॥ పలలములకును మాఱు తట్టలను నుండె  
ఫలములున్ బూలు హైందవ వంటకములు  
సరగ నవ్వారి గన్గొని చకితుఁ డగుచు  
మ్రానుపడి నిల్చె నా ముసల్మాను నృపతి.

36



మ॥ కలయో! తెలియొ, మాయయో! భ్రమయొ, లేకన్ మంత్రమో!  
తంత్రమో!

తెలియన్ జాలనివాడనై మిగుల సందేహంబులోనుంటి ని  
ప్పలలం బెట్టుల కంటిముందటనె పుష్పాల్ పండ్లుగాఁ దీపి వ  
స్తులుగా మాతెను నక్కజమ్ముగను దోచున్నాకు నీదృశ్యముల్.

ఉ॥ అచితరీతి పక్షుల మృగావళులన్ వధియించి మాంసమున్  
సంచితరీతి వంటలను జల్పఁగఁ జేసితిఁ దట్టలందు నిం  
పించితి వాని నన్నిటిని బిమ్మటఁదెచ్చి యతీంద్రుముందుఁ బె  
ట్టించితి, నెట్టివితలు ఘటిల్లిన వింతటిలోన బాపురే! 38

ఉ॥ ఏదియొ మంత్రమున్ జదివి యిట్టై యతీంద్రుఁడు తట్టలందు హ  
స్తోదక మొయ్యనన్ జలుకఁ జోద్యమదేమియొ, మాంసఖండముల్  
ప్రోదిగఁ బండ్లు, లడ్డువులు పూవులుగాఁ గను మాటిపోయె. నా  
కేదియు దోచకున్నయది యిత్తరి చిత్తము దత్తరించెడిన్. 39

ఉ॥ ఏమనువాడ! నేదిగతి? యేమియొనర్తు నికెందుజొత్తు నీ  
స్వామికి నెగ్గుజల్పితి, విపత్తును మీఁదికిఁ దెచ్చుకొంటి, నే  
నే మునువంతగా నెఱుఁగ నెమ్మదిలోపల విస్మరించితిన్  
సేమముఁ గూర్ప స్వామికిని జేతులుమోడ్చి నమస్కరించెదన్. 40

ఉ॥ వేంకనమంత్ర మున్ను వినిపించె నితండు మహాత్ముఁడంచు, నే  
వంకరటింకరూపాలను స్వామిని గట్టిపరీక్ష చేయగా  
జంకక నీచనస్తువు లొసంగితి, దుష్టుడ మోసపోతి నె  
ట్లొక గతేమి యీపయి యతీశ్వరునే శరణంబువేఁడెదన్. 41

చ॥ అని మదినిశ్చయించుకొని హస్తము లంతట నంజలించి, నె  
మ్మన మురియాడ చెమ్మటలు మైదొరగంగ, గళంబుదొఱిలం  
గను మొగమందు దైన్యమును గ్రాలగ విన్నదనాన స్వామితో  
ననియొ నవాబు భక్తియు భయంబు నయం బనయంబుదోచగన్.

చ॥ తెలియగలేక మీమహిమ దేవరకే నిపు డెగు చేసితిన్  
దలచకు దానినెమ్మదిని తప్పకగాచి తమింపు దాసునిన్  
తెలిసియె నేరకో లఘుమతిన్ బొనరించినతప్పగావు ని  
ర్మలమతి రాఘవేంద్రగురురాగ్మాణి యంచు నతాననుండునై . 43

శా॥ మోకాల్ మొక్కులు మొక్కి స్వామికి జనమ్ముల్ చూడదీనాస్యడై  
వాకుల్ తొట్రుపడంగ మెల్ల నవచింపన్ బొచ్చు మేచ్చాధిపన్  
సాకల్యంబుగ రాఘవేంద్రయతిరాట్చండ్రుండు ప్రేమార్ద్రునీ  
తొకారుణ్యరసప్రసారములు జల్గన్ బల్కె నీరీతిగన్ . 44

ఉ॥ తప్పలు చేయుచుండుటలు ధారుణి మానవనై జమయ్య, యా  
తప్పను దిద్దుకొంట యది తద్జ్ఞులనై జము, గాని దానినే  
యొప్పునుగా సమర్థనము నోడక చేయఁ దలంచుటెంతయున్  
దప్పగు; దానముప్పగును దద్జ్ఞులు మెచ్చరు తత్ప్రకారమున్ . 45

చ॥ మొదటఁ బరీక్ష పెట్టితివి మోదముతోమరి తత్ఫలంబునున్  
దుడుకును జూచిమెచ్చితివి, దోసము నైపు మటంచుభక్తి సం  
పద లురలంగ వేడితివి, మామకచిత్తము సంతసిల్లె, నె  
క్కొదవయులేక పాలనము గూర్చినినల్పు నవాబుశేఖరా! 46

ఉ॥ ధారుణి రాం రహీములను దైవము లొక్కరె యశానుగాని వే  
ర్వేరగు దైవమూర్తులను రీతిని భావన చేయఁగూడ ద  
వ్వారల పేరులన్ బ్రజల వాకొను భేదములవ్వి, మానవుల్  
తీరులు నొక్కరీతిగద? దేవుడు నొక్కఁడె పేర్ల నేకముల్ . 47

ఉ॥ కాలముఁ బట్టి దేవజనకాండముఁ బట్టి మతమ్ము లెన్నియో  
చాలగఁబుట్టె లోకమున జాతులువచ్చెను వారివారి పం  
ధాలనుబట్టి యాచరణధామములేర్పడె, పేరులెన్నియో  
గ్రాలెను సుమ్మి యీభరతఖండమునందు నవాబుశేఖరా! 48

మ॥ నెరసుల్ తోచని చెల్వొకల్మిదనరన్ క్షీరంబునీరంబు ల  
 ట్లరయన్ హైందవ ముస్లిముల్ కలిసి స్నేహస్ఫూర్తి వర్ధిల్లు టా  
 దరణీయంబగు కార్యమా, నుభయసార్థ క్యంబుఁజేకూలు నం  
 దట కద్దానను శాంతిసౌఖ్యతతు లత్యంతంబు గల్గున్ సుమీ! 49

ఉ॥ తీఱనియుమ్మలున్ మునిగి తేలుచు నన్యమతాలవా రి యా  
 చారములం గలంచుట పసందగు కార్యమె? రాజునన్న హం  
 కారముచే యొనర్చితి వకార్యముఁ జూపకు; మాషయిన్ దిర  
 స్కారముగాని లేక యధికారముగాని మహాత్ములందునన్. 50

మ॥ పరిహాసంబులు సాధువుంగవుల నల్పంగూడ దేవేళ, నా  
 పురికింపందగ దాత్మరక్షణము దేవాగారముల్ కూల్చు ము  
 మ్మరకార్యంబును బూనరాదు; పరయోషన్ గోరగాఁగూడ దు  
 ర్వరలో నర్వమతాలనస్మృతము లీవాక్కుల్ విచారింపుమా. 51

గీ॥ సకల మతములలోఁగల సారమువిను  
 సదుల కపకార మొనరింప పాప మబ్బు  
 పూన్ని నుపకార మొనరింప పుణ్యమొదవు  
 న నెడి పెద్దలమాట ముత్యములమూట. 52

గీ॥ అనుచు వచియింప సులతానుఁ డాత్మయందు  
 బంధుగానందభరితుఁడై స్వామిఁ గాంచి  
 ప్రణతి ప్రణతులఁ గావించి పరమభక్తి  
 వేడ్క యిగురొత్త యీరీతి విన్నవించె. 53

గీ॥ అనఘ! భవదీయమృదుల చిత్తాబ్జమందు  
 దయనొసంగితి రొక్కింతస్థలము నాకు  
 ధన్యుఁడైతిని నికమీఁద మాన్యుఁడఁజూమ  
 సాటివారల మీకృపాస్యందచునను. 54

గీ॥ చంద్రునకు నూలుపోగను సరణి నేను  
నుడుత భక్తిని జాగీరు నుపదగాఁగ  
నప్పనముజేయఁ దలఁచితి దెప్పకుండ  
స్వీకరింపంగ ప్రార్థన చేయుచుంటి.

55

గీ॥ అనుచు సులతాను వచియింప యతివరుండు  
నలఁతినవ్వున నీరీతిఁ బలుకసాఁగె  
నన్ని సంగతు లుడిగి సన్యాసి నైన  
మాకు జాగీరు లేలనో మహిప! యనిన.

56

చ॥ అనవుడు మ్రేచ్చరాజు వినయమ్ముగ వేటొకసారి మొక్కియో  
యనఘచరిత్ర మీర లిటు లానతి యిచ్చిన నేమనందు వేం  
కనవలె నన్ను సత్కృపను గాంచుచు నే నిడుచానిఁగొంచు ధ  
న్యుని నొనరింపుడంచు మృదులోక్తి పడేపది తన్ను వేడగన్. 57

చ॥ కరుణ దలిర్పగా గురుఁడు గాదనలేక నవాబుజూచి నీ  
గురుగరభక్తి నాకు నొనగూర్చె ముద మృధికమ్ము, గాన ని  
త్తతి మఱి నేనుగోరెదను, తధ్య మొసంగుదు వంచు నెంత నే  
నిరవుగ నీకునియ్యడియు నిష్టమెయైనవచింపు నావుడున్. 58

చ॥ అదివిని యానవాబువరుఁ డంబరమెక్కిన భంగిపొంగి న  
మ్ముదితహృదంతరాళుఁడయి మూర్ధమువంచిమహానుభావ! మీ  
కెది మదిసమ్మతమ్మొ యదియే వచియింపుడు, వేరుమాట నే  
వదరను మీ కొసంగఁగలవాఁడ నటంచు వచించి నంతటన్. 59

మ॥ పరమానందమునొందియాయతిసుపర్యాణుండు చిత్తంబునన్  
దరహాసస్ఫురితాదరుండు జననాథా! తుంగభద్రదాసదీ  
దరి మాంచాలసమాఖ్య గ్రామమును మోదంబార నాకిచ్చినన్  
బలితుష్టిం గనువాడ నంచు ముదమొప్పుం బల్కి యాపిమ్మటన్. 60

ఉ॥ ఆదరమేదురమ్మగను నచ్చటనే మునుసల్పె యజ్ఞ మా  
హోదముతో సురాసురమహాచూనిసంఘము సంతసింప ప్ర  
హ్లాదుడు తత్పవిత్రధరయ్యది నీవిడనెంతజేని యి  
మ్మా! దయ నేగ్రహించెదను యన్యములై న పరిత్యజించెదన్ . 61

చ॥ అనివచియింప, సద్గురుని నారసిపల్కె నవాబు భక్తితో,  
గినుక వహింపఁ బోకుడు, పక్షిరున కియ్యదిమున్నె యిచ్చి నాఁ  
డను దిరుగన్ గ్రహించి యది డంబుగ మీపదమందనుంతు నం  
చనుచు నవాబుపల్క విని యట్టులె చేయుమటంచుఁ బల్కినన్ . 62

చ॥ వెడలి నవాబుతోటకును వెంటనెవార్త పక్షిఁగంపి నా  
తఁడు వడిరాఁగ వాని కమితమ్మగు గౌరవమిచ్చి మున్ను నే  
నిడినశిలామయస్థలము నిమ్మని దానికి మాటు సస్యసం  
దడిగల గ్రామమిత్తు నని తద్దయు నచ్చగఁ జెప్పిపిమ్మటన్ . 63

శీ॥ కమ్రశాలేయయతమైన గ్రామమిచ్చి  
బదులు మాంచాల యనియెడు పల్లెఁ గొని న  
వాబు పక్షిఁగు సంత్యస్త్ర బరచి, రాఘ  
వేంద్రయతిజేరి యిట్టులవిన్నవించె. 64

ఉ॥ ఈరు మహాత్ములంచు గ్రహియింపక డాంబికవేషభాషణా  
చాగునిగాఁ దలంచితి, యసంగతకార్యమొనర్చినాడ నా  
పై రుషడించి నాదగు యవజ్ఞతకున్ తమియించి త్వత్కృపా  
దారకటాక్షవీక్షణసుధారసధారలు జిల్కుమిష్టభూ. 66

శా॥ దేవా! మూర్ఖుడ మ్లేచ్ఛజాతుడ, మదాందీభూతచేతస్కుడన్  
గావంగావలె దవ్వు చేసితిని నజ్ఞానుండనై, మల్క్కుతాం  
హోవారాన్నిధి కంతులేదు, శరణంబోరాఘవేంద్రప్రభో  
భావాతీతగుణార్ణవా! యనుచు సంప్రార్థించుచున్ వై శమే. 67

ఉ॥ కేలు మొగిడ్చి యిట్లుపలికెన్ మనుపొక్కపకిరుకేను “మాం  
చాల” యటన్నగ్రామము నొసంగితి, దానినిమీరు పున్నెపున్  
నేలయటంచుఁగోరితిరి, నేనదితిర్గి పరిగ్రహించితిన్  
మాలిమి నొండుపల్లె నిడినాడ నతం డెద తృప్తి నొందగన్. 68

ఉ॥ అంచితిరీతి మీకృపననంతము నందగగోరి మీగువాం  
ఛించిన యట్టిగ్రామమె యతీశ్వర! నిండగుభక్తితోడ న  
ర్పించితిఁ దావకాంఘ్రులకుఁ బ్రీతిని, దీని పరిగ్రహించి ని  
ర్వంచితరీతి తావకశుభాశిషమిచ్చి యనుగ్రహింపుమా! 69

గీ॥ అనుచు నర్ధింపఁగైకొని యతివరుండు  
“గ్రమత మాంచాల బృందావనము నొనర్తు”  
నిత్యకల్యాణమొనరింతు నిఖిలభువికి  
సకలజనముల సాకుదు సక్రమముగ. 70

గీ॥ ఎంతవఱ కిటు నేనుండు నంతవఱకు  
నీయశమ్మును వెననిల్చు నిశ్చయముగ  
ననుచుఁ జెప్పి నవాబును ననిపి రాఘ  
వేంద్రుఁడు మఠమ్ము నిర్మించి యెలిమినుండె. 71

## 2. మృత్తికా ప్రభావము

గీ॥ రాఘవేంద్రయతియుమహాగాఢ్యదేశ  
సంచరణమును జలిపెడు సమయమందు  
స్వామిమఠమునఁ బనిచేయు వాఁ డొకండు  
యణుకువనువచ్చి వందన మాచరించి. 1

గీ॥ స్వామి నేవివాహమ్మును జరుపుకొందు  
సెలవు మాసము, నొక నెలజీత మివుడు  
కూర్చి దయసేయుఁ డనివేడ గురువరుండు  
సలతి నవ్వున వానితో ననియె నపుడు. 2

గీ॥ మృత్తికాశ్శాచమేనోనరించుచుంటి  
మృత్తికొక్కటె నాదరి నిపుడు కలదు  
కాన సమృతమేని యద్దాని నీవు  
గొనుచు నేగు మటంచును గురుడుపలుక.

8

గీ॥ స్వామిమహిమల నెఱిగినవాడు గాన  
నదియె పదివే లటంచును పనఁగ; గురుడు  
మట్టి దోసె డొసంగ నమస్కరించి  
కన్నుఁగవకద్దుకొని మూటగట్టుకొనియె.

4

గీ॥ గురుని సెలవంది బహుదూర మరిగియతఁడు  
మధ్యరాత్రికి నొక్కగామటికఁ జేరి  
మహితసౌధము వీధిగుమ్మమ్ము మీఁద  
తనువు వాల్చెను గాఢనిద్రను మునింగె.

5

ఉ॥ అంతట సౌధమందు జను లబ్రము నందఁగ భూతమొక్క డ  
త్యంత రయానవచ్చి యట దవ్వున నిల్చి మహారవాన నా  
గంతుక! మూటగొంచువడిగా జనుమొండకచోటి కీముహూ  
రాంతరమందుఁ బుట్టెడు గృహస్థుని బిడ్డను జంపవచ్చితిన్.

6

చ॥ ధగధగ నగ్నికీలవలెఁ దద్దయు మండెడు నీదుమూట నన్  
దెగఁగొను నన్నభీతి యెద తీండ్రము గల్గెడు, నీగృహస్థు నా  
పగతుడు, వీనిసంతతులఁ బట్టి పలార్చెడు భూతమేను, నిం  
పుగ నిడుదానఁ గోరినది మూటనుగైకొని యేగుమా యనన్.

7

చ॥ యతివరు శిష్యుడంతటను నక్షులు విప్పి సుదూరమందు వి  
స్తృతభయమూని తన్ను గనుచున్ బదముల్ కదలించలేక ను  
ద్ధతివిడి నిల్చు భూతమును నారసి సద్గురుదత్తమృత్తికా  
ప్రతీతిమహత్త్వ మిట్టిదని భావమునందుఁ దలంచి పొంగగన్.

8

చ॥ అడిగిన వస్తు విత్తుననియంటివి భూతమ! కుండనిండుగా  
వడివడిరూకలీయగలవా! యన నట్లులె యంచు లిప్తలో  
కడివెడుతెచ్చి రూకలను గైకొని యేగుమటంచు వేడన  
వ్వడుగది గైకొనెన్, గృహము వారలు వేడిరిబిడ్డ గావగన్.

కం॥ వల్లెయని యాతఁ డత్తటి  
దల్లడమందెడి గృహస్థు తతభయ ముడిపెన్  
జల్లనిమాటలతో గురు  
తల్లజు మహిమలు తలంచి తనమదిలోనన్.

గీ॥ నీతులెన్నియొ వచియించి భూతమునకు  
స్వామి నెదనెంచి మృత్తిక జల్లి సంత  
భూతరూపము విడివాడు పూతుఁ డగుచు  
స్వర్గధామంబుఁజేరె చూపదులుమెచ్చ.

గీ॥ అంత మగబిడ్డపుట్టె గృహస్థునకును  
నాతఁ డానందమంది యాయవనిసురున  
కన్న కూతునొసఁగి వివాహమ్ము సలిపె  
నిల్లువాకిలిభూములు నిచ్చెఁ బ్రీతి.

కం॥ గురునికటాక్షామృతమే  
గురుతరమగుభూతబాధఁగూల్పుటచేతన్  
గురువుదయతోడనొసఁగిన  
వరమృత్తిక యతనిపాల బంగరువయ్యెన్.

గీ॥ అంతకొన్నాళ్ళకు గురునిచెంతఁ జేరి  
సంగతినిఁ జెప్పిధనము నొసంగ గురుఁడు  
సిరులు నాకేల వనిచెప్పి తిరుగనొసఁగి  
పిదప నాశీర్వాదించి పంపించె నతని.



### 3. ప్రాణదానము

గీ॥ గ్రామమొక్కటి గదగు దగ్గర “కిరీట  
గిరి” యనఁగ నచ్చటకునేగె గురువరుండు  
నందు దేశాయి రఘునాథుఁ డనెడు శిష్య  
వరుండు యతిచంద్రుఁ దత్పరివారములను.

గీ॥ వివిధవాద్యాలతోడ రావించి, భిక్ష  
సలుప వండించె పిండివంటలను, బహుల  
మధుర మధురసతుందిల్లామఫలరసము  
పెద్దగంగాశనిండుగా పిండిపెట్టె.

గీ॥ వందలాదిగభక్తులు వచ్చినారు  
స్వామి దర్శనమునకు దేశాయిభవన  
మపుడు పెండి వా రిల్లట్లు లద్భుతముగ  
వెలుగఁ దొడఁగెను గురురాకవలన మిగుల.

గీ॥ పనులతోందరలోన నవ్వారలుండు  
తఱిని దేశాయి తనయుండు చిటుతవాఁడు  
ఫలరసంబున గాల్జారి పడి గతించె  
దాని గమనింపఁతేరి యత్తఱిని నెవరు.

గీ॥ కొంతసేపై నపిమ్మటఁ గొమరునపుడు  
వెదకు చాతని సతిగనె విగతజీవు  
సుతుని ఫలరసభాండానఁ బఱికిఁ; జెప్ప  
యలవి గానట్టి దుఃఖాన నటమటించి.

గీ॥ గుండె చుట్రాయిగాఁ జేసికొని పడంతి  
కనులవెంటను బాష్పముల్ కాగుచుండ  
బాడబాగ్నిని దాచిన వారిధి యటు  
పొంగి వచ్చిన దుఃఖమ్ము మ్రంగి కొనియె.

గీ॥ అశుచి సంగతిఁ దెల్పిన యంతరాయ  
మగును భిక్షకునని మది నామె తలఁచి  
తనయు శవమును నొకచోట దాఁచికంది  
కుందుచుండెను నొకగదికోణమందు.

7

గీ॥ యతివరుఁడు మూలరామపూజాది విధులు  
సలిపి తీర్థము నొసగెడు సమయమందు  
కీటకం బొండు కలశమున్ దాఁటి చదియ  
స్వామి వీక్షించి మదిలోన సంశయించి.

8

గీ॥ అశుచి యేదియె గలిగె మీయాలయమున  
దాన సఫలైతమయ్యె తీర్థమ్మునేడు  
దాఁచకుండగ మాకు నిత్యతీని మీరు  
దెలుపు డంచును యతిరాజు పలికినంత.

9

గీ॥ సద్గురునిమాట విన్న దేశాయిభార్య  
దుఃఖమోపగలేక తోడ్కోడ వచ్చి  
గోలుగోలున నేడ్చుచు గురునికంత  
సుతుని చావును దెల్పె స్రశువులుగార.

10

గీ॥ విన్నవారెల్ల రావార్త ఖిన్ను లగుచు  
చెవులు “రామా” యనుచును మూసికొని రంత  
గురుఁడు వారికి ధైర్యమ్ము గరపి పిదప  
బాలుశవమును దెప్పించి స్వామి యపుడు.

11

గీ॥ తన కమండలోదకము తత్తనయుమీద  
చిలుకరించిన యంతనే చిన్నవాఁడు  
కన్నవారును దన్నుఁ గన్నొన్న వారు  
విభ్రమముబొందఁ గన్నులు విప్పిచూచె.

12

గీ॥ కాలుపాలికి నేగిన బాలు మరల  
పరమకరుణను బ్రదికించె గురువరుండు  
తల్లి దండ్రులు సతిథు లత్యంతమోద  
భరితహృదయులు నుత్పల్ల వదనులై రి. 13

గీ॥ అద్భుతం బద్భుతం బిది యద్భుతమని  
యచ్చటంగల జనులెల్ల సద్భుతముగ  
జయజయధ్వానముల్ చాల సలిపినారు  
మివుల దేశాయి మోదాన మిన్నముట్టె. 14

గీ॥ స్వామివా రిడ్డ తీర్థప్రసాదములను  
ముదముతోఁ గొని భోజనములనొసర్చి  
స్వామి నెన్నుచు మరియు దేశాయిఁ బొగిడి  
జనులు వెడలిరి తమతమ సదనములకు. 15

#### 4. పతితోద్ధరణము

చ॥ తిరుపతికేఁగుచున్ గురుఁడు తెర్వున కొండక యాంజనేయ మం  
దిరమునుజూచి శ్రద్ధమెయినిల్చి, తదర్చనలెల్ల భక్తి  
త్పరతను జల్పుచోఁ గనకదాసనుమాలఁడు పూజగాంచి, య  
త్ర తి నొసరించె సన్నతులు దవ్వలనుండియె స్వామివారికిన్. 1

చ॥ “మునుజనివ్యాసరాయలుగబుట్టినయప్పుడు నేనువీని చే  
తను హరిదర్శనమ్మును ముదమ్మునగాంచితి” నంచుదివ్యదృ  
ష్టిని గతమంతయున్ దెలిసి చెంతకుబిల్చియు “నీవుకర్మమో  
చనమును నింతదాఁకఁగనఁ జాలకయుంటివ” యన్ననాతఁడున్. 2

చ॥ కలుగగలేదుసామి! చిరకాలమునుండియు మేన్ త్యజింపఁగాఁ  
దలఁచుచునుంటి నీబదుకు దద్దభరంబుననుండె ద్వత్కృపా  
లలితకటాక్షవీక్షణవిలాసము లించుక బర్కజేసి నా  
తలఁపు ఫలింపఁ జేయు మని దాసుఁడు దోసిలి పట్టివేడగన్. 3

చ॥ అనవిని మూలరాముని శుభార్చనవేళను నీవు నీగృహ  
 మ్మునఁగల వస్తువేదయిన మోదముతోఁ గొనిరమ్ము నేనివే  
 దన మొనరింతు రామునకు దానను జన్మవిముక్తి నీకుఁ గ  
 ల్లును కుశలంబునౌ నని గురుండు వచింపఁబహుష్టచిత్తుడై.

చ॥ పరుగున నింటికిన్ జనియు బట్టెడుసర్వ పచుల్ గ్రహించి న  
 ద్గురుని కొసంగ నాతఁడవి కూరిమితోఁ దన వంటవారికిన్  
 ద్వరగనొసంగి వీని మన వంటలయం దుపయోగపర్చుఁ డి  
 త్త్రుతి నని యానతీయ మదితత్తరమంది మనీయపండితుల్.

శా॥ చాతుర్మాసమహోవతప్రథితఘ్రసాలందు భాద్యంబులం  
 దేతత్సర్వ పయక్తి కూడదని శాసింపంగ నీయాన వి  
 భ్యాతంబైన మనీయవర్తనల కత్యంతంబు భిన్నంబుగా  
 దా! తెల్పుండనిపుచ్చసేయ యతిమూర్ధన్యుండుపల్కెన్ దగన్.

మ॥ మునుజన్మంబున పూజ్యమిత్రుడగుటన్ మోదంబుఁబొడగార నా  
 తని నామంబిల సుస్థిరమ్ముగను నిత్యంబుండ వాడుండు; శం  
 కను జంకన్ బనిలేదు, సుంతవ్రతవిఘ్నం బింతరా” దంచునా  
 డిన నాలించి సభక్తి తత్ప్రభృతి యట్లెసల్పి రాచారమున్.

మ॥ జనసంపూజ్యుడు రాఘవేంద్రయతిరాట్టండండు శ్రీమూలరా  
 ముని పూజావిధులన్ యథావిధిగ నమ్మోదంబుతోఁ జల్పు చుం  
 డినతీరున్ గడుభక్తి దాసుఁ డతులొడ్డినానురాగంబుతో  
 గనె గన్పండువుగాఁగ మేనపులకల్ గ్రమ్మంగ దట్టమ్ముగన్.

చ॥ జని తనదింక నెంతయును సాధకమయ్యె నటంచునెంచుచున్  
 దనివిని జెందు నాకనకదాసునిగాంచి గురుండు తీర్థ మొ  
 య్యనను బ్రసాదమీయఁగొని యాతఁడు ప్రీతిత్యజించెమేను పే  
 ర్నిజనె జన్మమున్ జరియు మృత్యువు గల్గని యట్టిచోటికిన్.

చ॥ ప్రతిదివసంబునందు, మఱిపండుగ పర్వములందుఁగూడ న  
ప్రతిహతి సర్వ పంబులను వాడుట వాడుకయయ్యె నేటికిన్  
స్తుతమతి రాఘవేంద్రయతిదూర్వహు నానతి నామరంబులో  
వ్రతముల కెట్టి భంగమును వాటిల దంచును నాఁడు నేడును

## 5. పండితుని గర్వ భంగము

1॥ అల బిరుదు హల్భి శ్రీనివాసాచార్య వరుఁడు  
రాఘవేంద్రునిదిరికి బిరానవచ్చి  
ప్రణతు లొనరించి తా మును వ్రాసిపట్టి  
వమిత వేదాంతమయపుస్తకముల నొసఁగి.

2॥ తాము పరిశీలనముసల్పి పేమమీఱ  
పెన నభిప్రాయ మొసగఁగా వేడుదు నన  
స్వామి వానిని బలియించి సంతసించి  
తీర్థ బిరుదమ్ము నిడియె నుదీర్ణకృపను.

3॥ స్వామి, శ్రీనివాసాచార్య వరులు కలిసి  
వరుస భుక్తి గొనుతఱి నావాలచారు  
వంటవారలు వడ్డింప స్వామి గొనియెఁ  
గాక నాచాడ్యుడద్ది నిరాకరించె.

కం॥ చాతుర్మాస్యదినంబులఁ  
బ్రాతిగ నావాలచారు వడిగొన దురిత  
ప్రవాతముసంభవమగు నను  
భీతిని నద్దాని నతఁడు విడిచెన్ గడకన్.

4॥ యతియు నిదియంతఁ గ్రేగంట నరయుచుండె  
భోజనము పూరి చేసె నా బుభవరుండు;  
యతియు మంత్రఫలాక్షత లతని కొనఁగ  
నతఁడు యవ్వానిఁ గైకొని యరిగె త్వరగ.

సీ॥ యాదవేంద్రతీర్థాభిఘానాత్మకీన  
గురున కంఠయు దెల్పెను శోఽతలేక  
ఫలము మంత్రితాక్షతలను జూపంగ నవ్వి  
కానుపించెను నల్లగా కన్నులకును.

6

సీ॥ కడుపు నొప్పియుఁ గల్గె; మొగమ్ము నందుఁ  
గళయడఁగె శ్రీనివాసార్థ కవికి నపుడు  
యాదవేంద్రతీర్థుండు నయ్యదియుఁ జూచి  
నలిపి నా వపచారమ్ము స్వామి కెదియె.

7

సీ॥ కనుక నీకిట్టిబాధలు కలిగె ననినఁ  
దా నొనర్చిన దొనఁగుఁ దద్దయుఁ దలంచి  
రాఘవేంద్రదునికడకు బిరాన నరిగి  
తప్ప మన్నింపుమని వేడి తత్క్షణంబు.

8

సీ॥ స్వామి సన్నిధిభుక్తి నావాలచారు  
తోడ భుజియింప దుజలెల్ల వీడిపోయె  
సంతతానందభరితుడై స్వామి కవుడు  
వందనమ్మును గావించి పలికె నిట్లు.

9

సం॥ వ్యవగత వివేకినై నే  
నపచార మొనర్చినాడ నత్యంతముగాఁ  
గృహ జూపుటచే మీరిపు  
డవహృత భేదుండనైతి నార్యా యనుచున్.

10

సీ॥ శ్రీయుత రాఘవేంద్రయతిశేఖర! దివ్యమహానుభావ! ను  
శ్రీయుతమైన మీమహిమఁ జెచ్చెట నేగహియింపలేక మూ  
ఢాయత చిత్తవృత్తి నపరాధమొనర్చిన నన్నుఁగాచి నా  
హో! యనఘాత్మ! సంతతపోజ్జ్వల! నిర్మలశాంతిసంపూర్ణా!.

11

శా॥ భావాతీత! భవాబ్ధిపోత! కరుణాపారీణ పూత్రవతా!  
 యావాల్పార్థునుగొంట పాపమును నూహన్వేను మీవంక్తిలో  
 భావంబందుఁ దలంచి మానితిని, నాపై బొందితిన్ బాధ లా  
 ర్యా! విద్యస్మణి రాఘవేంద్రయతిచంద్రా! సాంద్రకీర్త్యజ్జ్వలా! 12

మ॥ నిను యుష్మన్మహిమావిశేషమును వర్ణింపంగశక్యంబె! నా  
 కనఘా! తప్పను గావుమీ యనుచు నిన్ బ్రార్థించినంతన్ శ్రీతా  
 వన! నాతప్ప నడంచి గ్రమ్మెను నావాల్పార్థుతో రుగ్మతన్  
 జనగాఁజేసితి రాఘవేంద్రయతిరాజా! నీకుకేల్మోడైచ్చదన్. 13

మ॥ అమితానందముతోడ పూజ్యమగు నీయంద్రఘ్నజ్యయుగ్మంబు డెం  
 దమునందున్ బదిలం బొనర్చి జనితోద్యద్భక్తిసంపత్తి ని  
 త్యముఁ బ్రార్థించెడి యట్టిభక్తులకు సర్వాభీష్టదస్వర్గవృ  
 త్తముగాఁ బ్రోతువు రాఘవేంద్ర యతిరాజా! భక్తపాలవజా! 14

శీ॥ అని నుతించి వారిడిన మంత్రతాక్షతలను  
 గొనుచు గురునకుఁ జూపఁగఁ గోముమీఱు  
 నెఱుగెనుండె, శూలయు నేఁగె నంత  
 రాఘవేంద్రుని మహిమ ధరన్ జెలంగె. 15

## 6. జ్యోతిష్మతయంబు

క॥ జ్యోతిష్కులు ముగ్గురు వి  
 ధ్యాతయశులు స్వామివారికడకు గడకతో  
 బ్రాతిగవచ్చియు తమ వి  
 ద్యాతిశయముఁ గూర్చి తెలుప నబ్బురమారన్. 1

చ॥ కఠినపరీక్ష నత్తఱినిగట్టిగవారి కొనర్పనెంచి నా  
 ర్మశమునసున్న పండితసమాజము, దానినిజూచిస్వామి ని  
 ర్మఘఁడయి స్వీయజాతక మహాంతమొసంగుచుఁబెల్క దీనినిన్  
 బరసమువేలువేలుగను బ్రన్ననసల్పి ఫలాలు తెల్పుడి! 2

చ॥ అనుచును వేటువేటు గడులందున వారల నుంచినంత వా  
రనుపమ పాండితీవిధవు లొటను జ్యోతిషశాస్త్రపద్ధతిన్  
గణనమొనర్చి మువ్వరును గ్రక్కున తత్ఫలముల్ వచింపగా  
విని మఠమందుపండితులు బిగ్గఱగాఁ గడుపుబ్బ నవ్వుచున్.

ఉ॥ ఒక్కఁడు వందయేడలని మూయువుగూర్చి గుణించివలె, వే  
ఱొక్కఁడు మూఁడువందలను చొప్పున నొక్కివచించె; జెప్పె మై  
దక్కగ యేడవందలని దబ్బున మూడవవాడు, దీనిలో  
నిక్కముఁ దెల్పుఁ డి యనిన నివ్వెర బోయిరి వార లత్తఱిన్.

ఉ॥ మువ్వరుగూడ మూఁడువిధముల్ ఫలితమ్ములు చెప్పియున్నవా  
రివ్వసుధాతలంబున పురే! యొకటయొక జాతకానికే  
మవ్వముమీఱఁగా నిరుపమానము మీఁదగుప్రజ్ఞయంచుబల్  
నవ్వులు గుప్పచున్ దెసలు నాలుగునిండ నవారితోక్తులై.

చ॥ అని మఠమందుంబండితులు హాస్యముఁ జేయుట చూచి వారలే  
మనుటకు నోరురాక వినతానను లొటను స్వామిచూచి వా  
రిని ఫలితమ్ము లిమ్మనగఁ బ్రీతిని వార లొసంగఁ జూచి యం  
తన వచియించి చెప్పిరి యదార్థ ము దబ్బరకాదు సుంతయున్.

చ॥ అన" మఠమందు విజ్ఞు లపుడబ్బరమందుచు గేలుమోడ్చి యో  
యనఘచరిత్ర! మీర లిటులాడిన యేమనియందు మీ భువిన్  
గన శతమానమాయువనిగాశ్రుతివలెఁడి, మూఁడు కేడునూ  
ర్లునుగల దాయువన్న నితరుల్ విని ఘక్కున నవ్వకుందురే!

మ॥ అని ఛాత్రుల్ వచియింప స్వామియనె నే నద్దానిభావంబు నం  
తను వాక్రుచ్చెద వీరువ్రాసినది యంతాసత్యమేగాని యం  
దునలేశంబు దొసంగు లే దధిక విజ్ఞుల్ వీరిపాండిత్యమున్  
గన లేకీరలు తప్పటంచునిటు పల్కంజొచ్చి నా రజ్ఞతన్.



శా॥ సందేహంబులుమాని మీర్చినుడు నన్నద్వాకు; లీమేనికిన్  
వందేండ్లాయువుధాత్రిలోపలను; కావ్యశ్రేణులండున్ ధరన్  
వందల్ మూడు; సమాధిలోననటుపై వాసింది ఇక్కారులె  
ల్లం దూలించుచునుందు సప్తశతవర్షంబుల్ నిరాతంకతన్.

చ॥ అని గురుడానతీయ విని యద్భుతమందిరి శిష్యులెల్ల, పెం  
టనె తమశీర్షముల్ ధరనుడాయగ్గ మొక్కిరి జోష్యులున్, ముదా  
నను గురుఁ డంతవారికి ధనమ్ము లశేషమొసంగ వారల  
త్యనుపమ మోదభారమున నాతని మెచ్చుచుఁ బోయి రిండ్లకున్. 1

## 7. క్షామనివారణము

శా॥ తంజావూరు పురమ్మనన్ బ్రబలె నుద్యద్గీతి క్షామంబు త  
జ్జంజాటమ్మనఁ జిక్కి తిండికిని నోచున్ లేక భూ తౌఘముల్  
సంజాతవ్యధచిక్కినసుక్కి బహుధాసంతప్తమై బొబ్బలొ  
య్యం జల్పంగను జూచిభూవిభుఁడు చింతా కాంతచిత్తుండనై.

చ॥ కరువు నడంపఁగాదలచి క్షౌపతి యెన్నియొ భూరియిష్టముల్  
జరిపెనుగాని చౌటనిడునస్యమెయ్యెను; గుంభకోణమన్  
బురముననున్న పూజ్యగురుముఖ్యుని వద్దకునేగి భక్తితోఁ  
గరములుమోడ్చి యిట్లనెను గన్నుల దైన్యము తొంగిచూడగన్.

చ॥ జలములులేవు త్రాగుటకు, నస్యములేమియుఁ బండకుండె, నెం  
డలు కడుతీవ్రహటను జనమ్ములు బాధలనొందుచుండి రో  
యలఘుచరిత్ర! తావకకృపామృతవర్షమునింపి మత్పురిన్  
గల జనసంఘమున్ వడిగఁ గావవె! బాధలనెల్ల బాపవే.

మ॥ అని తంజాపురిజ్ఞేఁడు భక్తియుతచిత్తావిష్టదుఃఖమ్ముతో  
దను బ్రార్థించిన రాఘవేంద్రయతిరాడ్యర్యుండు సంతోషమం  
ది నృపాలాగణి మీపురమ్మనకు నే వేవచ్చి తత్క్షామమం  
త నివారించెద మూలరామునికృపాధారామృతౌఘంబుచే.

|| బంధురప్రీతి నీవిధినిపల్కుచు వైశమ రాఘవేంద్ర క  
ర్మందియు తంజపూరిగి రాజగృహంబున మూలరామునిన్  
బొందుగనుంచి శాస్త్రవిధిపూజలొనర్పఁగఁ దత్కృపాప్తిచే  
తం దగవర్ష ముల్ గురిసెఁ దత్పజలెల్లరు హర్ష మందగన్.

5

|| కుంభవృష్టిగ వర్ష ముల్ కురిసినంతఁ  
బంటలును పండె, సంతసం పడిరివజలు  
రాఘవేంద్రుని మహిమానురాగములను  
దంజపురినాథుఁ డాత్మసంతసము నొందె.

6

|| కుంభకోణమరిగె యతికుంజరుండు  
యతికిరాజంపె రత్నాలహార మొకటి  
వై శ్వదేవమ్ము జలిపెడు పట్టునందు  
నందె హారమ్ము యతి యది యగ్నికిడియె.

7

|| లక్షల విలువగుహారము  
నాక్షణమున నగ్నివైచె యతివరుఁ డని యా  
యక్షరములు విని ట్నొపతి  
యక్షయదుఃఖమ్ము నొందె, నటుపై మరలన్.

8

|| స్వామిదగ్గర కొకమారు చని నృపుండు  
వినతులొనరించి యారీతి విన్నవించె  
పూర్వమిచ్చిన హారమ్ము భోలుదాని  
వేరు చేయింతు దాని జూపింపుడనిన.

9

|| యతియు నగ్నినిఁ బ్రార్థింప నతఁడుతెచ్చి  
స్వామి కిడెహార, మది చూచి ప్రభువు మిగుల  
గురునిశక్తికి మదిని నబ్బరము నంది  
వినతు లెన్నియొ నొనరించి వెడలెఁబురికి.

10

## 8. బ్రాహ్మణత్రయం వాంఛాపూరణము

గీ॥ శ్రీ యతీశుమహిమ పరీక్షించుటకును  
బ్రాహ్మణులు మువ్వు రాత్రిలోపలఁ దలంచి  
కుంభకోణమునకువచ్చి కూర్చుండఁజే  
దను మనముల కోర్కెలఁ దనివిమీఱ.

గీ॥ అనుచు మనముల ననుకొని యంతవారు  
కోర్కె లేకిచ్చెప్పక కుదురుగాను  
స్నానములుసల్పఁ జొచ్చిరి నదిని, నచట  
స్వామిశాటిక లుదికెడు ఛాత్రుఁ డొకఁడు.

గీ॥ వాని నుడుకుచుఁ గనుఁగొని బ్రాహ్మణులను  
తానమొనరించిరండు సిద్ధముగనుండఁ  
దమరు వాంఛించునవి పదార్థము లటంచుఁ  
బలుకవారలు నాశ్చర్యభరితులై రి.

గీ॥ ఉదికి బట్టలు బండపై నుంచు శిష్యు  
నరసి మాకోర్కెలెట్టు లీవెఱిగితి వన  
ద్విజులఁ గాంచుచు నాకేమి తెలియ దనుచుఁ  
బలుకవారలు విస్మితస్వాంతులై రి.

గీ॥ స్నానమొనరించి గురువరుశాటులెల్ల  
వేగఁ జేఱువాని యిటుపల్కె విప్రులార!  
సత్యరంబుగరండు భోజనముఁజలుపఁ  
వంటకాల్ సిద్ధమయ్యె మీవాంఛితములు.

గీ॥ వారలున్ స్నానసంధ్యల వడి ముగించి  
స్వామిశాటుల మహిమాతీతయము మనకు  
శిష్యుచేతను జెప్పింపజేసె ననుచు  
భుక్తికేగిరి స్వామిని బొగడు కొనుచు.

0|| ఒక్కఁడు చిత్రాన్నము, నిం

కొక్కఁడు పాయసమును, మఱియొక్కఁడు కుడుముతో  
మక్కువఁ దినగోరిరి ముం  
దక్కజముగ నవ్వి విస్తరాకుల నిడఁగన్.

7

0|| మదిఁగోరినవంటక మ

య్యదనున వడ్డించినార లవ్వారలకున్  
గుదురుగ, నదిగని యతివరు  
సదమల మహిమలను నుతులు సలుపుచు వారల్.

8

0|| కడుపార భుజించి పయిన్

వడిగాఁ జని యతివరు పదపద్మమ్ములపైఁ  
బడి వందనము లొనర్చిరి  
తడయక నొనరించినారు తత్సంస్తుతులన్.

9

0|| విఘ్నలార! వాంఛలు నెఱవేఱె ననెడు

గురువరున్ జూచి వారలు త్వరగనెఱఁగి  
స్వామి మీమహిమ నెఱుంగ వశమె మాకు!  
నేరమున్ సైఁపు మంచనివారు పలుక.

10

0|| మహి భవిష్యత్తునందు బ్రాహ్మణులుగాన

నాదుబృందావనముపూజ లాదరమునఁ  
జలుపుదురు మీరలింక మీసంతతు లని  
మించి యాశీర్వదించి పంపించె నపుడు.

11

## 9. పునఃప్రతిష్ఠాప్రతిష్ఠ

0|| పాతపలుబ్బళ్ళిగానేడు వరలునట్టి

పురిసమీపకృష్ణాపురమునకు గురుఁడు  
సకలపరివార సహితఁడై సత్వరముగఁ  
గాలినడకనువచ్చు మార్గమ్ము నందు.

1

- ఉ॥ సూర్యుని యెండవేడిమికి సుక్కుచు దేవుని పెట్టెమోయు నా  
చాద్యులు, సేవకప్రజలు, ఛాత్రులు పల్లకిమోయు బోయలున్  
ధైర్యముదక్కి పెన్ శ్రమకు తల్లడమందుచు విశ్రమించుటే  
కార్యమటంచు నెంచుతఱి గంటికిఁబండువుగాఁగ ముందటన్. 2
- మ॥ ఫలవృక్షంబులతో, సుగంధకుసుమ వాతంబుతోఁ గండుకో  
యిలనాడంబులతో, లతావితతితో నింపైన సొంపైన ని  
ర్మలవాఃపూరితసారసాకరముతో రాణించుఁబూదోట వా  
రలు వీక్షించిరి యందుఁజేరిరి పరిశ్రాంతాత్మలై యుండుటన్. 3
- చ॥ వనమునకేఁగి వారలటు వంటలు వార్పులుఁ జేసి పిమ్మటన్  
మునుకొని మూలరామునకు బూజలొనర్పు మటన్న సద్గురుం  
డనుపమప్రీతి రాఘవుని కర్చనముల్ బొనరించి పిమ్మటన్  
ఘనతరబోధనల్ సలుపగా దొరకొన్నతఱిన్ హుటాహుటన్. 4
- గీ॥ అల్ల హుబ్బళ్ళ పరిసరమందుఁ గల్లు  
నట్టి తాతూకఁ బాలించు నా నవాబు  
స్వామి విడిసిన తద్యనప్రాంతమందు  
నొక్క భవనాన బసచేసి యుండె నపుడు. 5
- గీ॥ స్వామిరాకనుగని జేఁడు భార్యతోడ  
వచ్చి పెక్కుసలాములు వరుసఁజేసి  
హస్తములుమోడ్చి నిలుచున్న యతనిగాంచి  
యలఁతి నపు మోముతో నిట్లు లనియె యతియు. 6
- గీ॥ నీదుభక్తికి మదిని జనించె ముదము  
వాడియుండెను కనుదోయి వదన మపగ  
తప్రభంబయి నీరసతను వహించె  
కారణం బేమొ తెల్పుమీ క్రమముగాను. 7

చ॥ అని గురుఁడఁడఁగా వినిన యావనభూపతి వాని బీబియున్  
గనులను బొప్పజాలములు కాలువలై ప్రవహింప నేడ్పుతో  
డను రమణీయదృశ్యములు డంబుగ నొప్పెడునట్టి యీపుర,  
మృనిన మహాముదంబు హృదయంబున గల్గును మాకునిచ్చలున్. 8

ఆ॥ కట్టుకొంటి మిచటఁ గమనీయ దృశ్యసం  
పన్నమగు విశాలభవన మొండు  
వచ్చి యప్పు డపుడు వసియించుచుందు మీ  
వనముమధ్యగల భవనము నందు. 9

ఉ॥ ఈరమణీయ దృశ్యములు నింపును సొంపు వహించు సచ్చభా  
కారములైన వృక్షములు గన్నులపండువు లౌ లతావళుల్  
సారసచంచరీక శుకసారిక మంజులగానమాధురీ  
సారము గ్రోలవచ్చెదము స్వాంతమునన్ విహరించు వాంఛతో. 10

కం॥ ఈమధ్యను నిటవచ్చియు  
నామాడువునందునుండి యమితానందం  
బాముకొనుమదిని సుతుఁడా  
రామములోనికినినేగి ప్రముదముతోడన్ 11

కం॥ విహరించుచుండ నచ్చట  
నహియొండు నికుంజమందునాత్మజు కరవన్  
స్పృహదప్పి నేలఁ బడియెను  
సహచరు లదిచూచి మిగుల సంభ్రమమతులై. 12

కం॥ పగువెత్తివచ్చి నారలు  
త్వరగా నెఱిగింప, మేము తటకాపడి స  
త్వరమంత్రౌషధములు ము  
మ్మరముగ నిడినాము గాని మడసె నతండున్. 13